



Pitturi ta' San Publju tal-Pittur Tommaso Madiona

Kitba ta' Mark Ciantar




Il-Pittur Tommaso Madiona (1803-1864)

Sa ftit snin ilu kont nimmagina li dan il-qaddis Malti kellu qima mxerrda mal-gzejjer ta' Malta kollha. Ftit tas-snin ilu, il-habib tiegħi Nigel Holland ippubblika artiklu fuq il-pubblikazzjoni li l-Kazin Vilhena johrog' fi zmien il-Festa ta' San Publju. Din ir-ricerka gabitni konxju kemm il-Maltin kienu jqimu dan il-qaddis protettur ta' Malta. Għal hafna zmien, dan il-qaddis kien qisu ntesa minn dan il-poplu. Kien qaddis iehor Malti li reġa' qanqal fina l-kurzita' kemm kien meqjum dan Publju. Qiegħed nerreferi għall-perjodu ferm għażiż għalina l-Maltin, meta Dun Ġorġ Preca kien ġie kanonizzat. F'daqqa waħda, dan il-poplu għandu qaddis iehor Malti, Publju ta' Malta, Publju li huwa meqjum fil-Floriana u daqstant iehor madwar il-gzira.

Bħala Furjaniz, kif ukoll delettant tal-festi u għandi għal qalbi l-istorja, inħobb indur u naqra dwar l-istorja glorjuza ta' dan il-pajjiż. Biex inkun onest ukoll, dejjem infittex dik il-laqta Furjaniza. Hekk ġara waqt li kont qed inqalleb il-ktejjeb ippubblikat mill-Banda San Ġorġ fl-okkazzjoni tal-Festa tal-Immakolata Kuncizzjoni tas-sena 2015.

Fis-sagrastija ż-żghira tal-Kollegġjata ta' Bormla għandek issib inkwatu b'pittura bi xbiha ta' San Publju. Din il-pittura hija attribwita lill-pittur Tommaso Madiona. Tommaso tweled l-Isla fis-7 ta' Mejju, 1803. Iben M'Ang u Madalena mwielda Giliberti. Minn ċkunitu, huwa wera ħila kbira fid-disinn u t-tpingija. Kien ippremjat medalja tad-deheb għax-xogħlijiet tiegħu mill-1824. Irrikmandalu biex ikompli jistudja barra minn Malta. Fil-fatt Tommaso kompli l-istudji tiegħu fl-*Accademia*



Pittura ta' San Publju li tinsab fis-Sagrastija tal-Kollegġjata tal-Immakolata Kuncizzjoni, Bormla

delle Belle Arti ta' Ruma. L-incizzjonijiet tiegħu u l-kopji tiegħu tal-pittura ntlagħu sew mis-surmastrijiet tiegħu Minardi u Overend. (Gatt, 2015)

Xogħol iehor ta' Madiona fejn is-sugġett kien San Publju, insibuh ġewwa l-Katidral ta' Għawdex. Huwa pittur lil San Publju u Sant'Agatha, Patruni ta' Malta, iż-żewġ pitturi huma laterali għall-Kwadru Titulari ta' Marija Assunta mpitter minn Michele Busuttil (1762-1831). (Mangion, 2014)



L-inkwatu Titulari u nkwati laterali tal-Katidral Għawdex.

Lura f'Malta il-pittur kien jaħdem f'dar ġewwa l-Isla, numru 37/38 fi Triq San Ġiljan. Kellu żewġ ħutu oħra - Dun Frangisk, l-Arcipriet u organista tal-Parroċċa tal-Isla u Lorenzo. Madiona kien pittur fi ħdan il-Moviment tan-Nazzareni, litterat, però bil-pinzell f'idej għaraf iħozż il-psikologija, fiżjologija, mitologija u storja. Kien ukoll kitarrist, mużiċista, kompożitur u incizitur. Madiona kien il-bniedem li vvinta kitarra bil-pedali u li biha kien idoqq mużika għall-pjanu. Dan l-istrument intilef maż-zmien. (Gatt, 2015)

Meta l-vista bdiet tonqsu, il-karriera artistika tiegħu kienet waslet lejn it-tmiem. Mill-arkivji tal-Kollegġjata ta' Marija Bambina, l-Isla u mir-Registru Pubbliku, Att tal-mewt numru 759/1864, nafu li miet fis-6 ta' April tas-sena 1864, fl-età ta' sittin sena u ġie midfun fil-Kollegġjata tal-Isla. Nafu wkoll li qatt ma żżewweg. (Gatt, 2015)

Bibliography

Gatt, J. R. (2015). *Il-Pittur Madiona Tommaso (1803-1864)*. Bormla: Lehen il-Banda San Ġorġ.

Mangion, F. (2014, April 06). *An artist by profession, renowned as a musician*. Retrieved from Times of Malta: <http://www.timesofmalta.com/articles/view/20140406/life-features/An-artist-by-profession-renowned-as-a-musician.514108>.